

بہاولپور صوبہ کی بحالی کا معاملہ بہاولپور کے عوام کی خواہشات اور امنگوں کے مطابق حل ہونا چاہیے۔ الطاف حسین سرائیکی خطہ کے محروم عوام کے حقوق کا معاملہ ایم کیو ایم کے منشور میں شامل ہے۔ ایم کیو ایم بہاولپور کے محروم عوام کے حقوق کی مکمل حمایت کرتی ہے

23 دسمبر کو ملتان کے جلسہ عام میں بہاولپور صوبہ اور سرائیکی خطہ کے عوام کے احساس محرومی کے بارے میں بھرپور آواز اٹھاؤں گا اور اہم اعلانات کروں گا۔ الطاف حسین بہاولپور صوبہ بحالی تحریک کے رہنما اور سابق وفاقی وزیر سینیٹر محمد علی درانی سے فون پر گفتگو بہاولپور کے عوام کو آپ سے بڑی امیدیں ہیں اور وہ چاہتے ہیں کہ آپ بہاولپور کے محروم عوام کے حقوق کیلئے بھی آواز اٹھائیں۔

محمد علی درانی کی قائد تحریک الطاف حسین سے گفتگو

بہاولپور کے عوام صوبہ کی بحالی چاہتے ہیں لیکن پنجاب کے جاگیردار اس جدوجہد کو سبوتاژ کرنے کی کوشش کر رہے ہیں۔ محمد علی درانی محمد علی درانی کی جانب سے ملتان میں 23 دسمبر کو ہونے والے ایم کیو ایم کے جلسہ عام کی بھرپور حمایت کا اعلان

لندن۔۔۔۔۔ 20 دسمبر 2011ء

متحدہ قومی موومنٹ کے قائد جناب الطاف حسین نے کہا ہے کہ متحدہ قومی موومنٹ بہاولپور کے عوام کے حقوق کی مکمل حمایت کرتی ہے اور وہ سمجھتی ہے کہ بہاولپور صوبہ کی بحالی کا معاملہ بہاولپور کے عوام کی خواہشات اور امنگوں کے مطابق حل ہونا چاہیے۔ انہوں نے یہ بات بہاولپور صوبہ بحالی تحریک کے رہنما اور سابق وفاقی وزیر سینیٹر محمد علی درانی سے گفتگو کرتے ہوئے کہی۔ محمد علی درانی نے ملتان میں 23 دسمبر کو ہونے والے ایم کیو ایم کے جلسہ عام کا خیر مقدم کرتے ہوئے اس کی بھرپور حمایت کا اعلان کیا۔ محمد علی درانی نے جناب الطاف حسین سے کہا کہ بہاولپور قیام پاکستان سے قبل آزاد ریاست تھی جس نے پاکستان سے الحاق کیا تھا۔ ملک کے پہلے ڈرافٹ آئین میں بہاولپور کو صوبائی حیثیت دیدی گئی تھی لیکن 1970ء میں بہاولپور کو صوبہ پنجاب میں شامل کر دیا گیا۔ بہاولپور کے عوام بہاولپور صوبہ کی بحالی چاہتے ہیں اور اس کیلئے جدوجہد کر رہے ہیں لیکن پنجاب کے وڈیرے جاگیردار اس جدوجہد کو سبوتاژ کرنے کی کوشش کر رہے ہیں۔ محمد علی درانی نے جناب الطاف حسین سے کہا کہ بہاولپور کے عوام کو آپ سے بڑی امیدیں ہیں اور وہ چاہتے ہیں کہ آپ بہاولپور کے محروم عوام کے حقوق کیلئے بھی آواز اٹھائیں۔ جناب الطاف حسین نے محمد علی درانی سے گفتگو کرتے ہوئے کہا کہ متحدہ قومی موومنٹ محروم عوام کے حقوق کی تحریک ہے اور جہاں جہاں حقوق کی تحریکیں چل رہی ہیں ایم کیو ایم ان کی مکمل حمایت کرتی ہے، ہماری جدوجہد بھی یہی ہے کہ تمام محروم عوام کو ان کے حقوق دیئے جائیں تاکہ پاکستان مضبوط ہو۔ سرائیکی خطہ کے محروم عوام کے حقوق کا معاملہ ایم کیو ایم کے منشور میں شامل ہے۔ متحدہ قومی موومنٹ بہاولپور کے محروم عوام کے حقوق کی بھی مکمل حمایت کرتی ہے اور سمجھتی ہے کہ بہاولپور صوبہ کی بحالی کا معاملہ بہاولپور کے عوام کی خواہشات اور امنگوں کے مطابق حل ہونا چاہیے۔ جناب الطاف حسین نے محمد علی درانی کو یقین دلایا کہ وہ 23 دسمبر کو ملتان میں ہونے والے ایم کیو ایم کے جلسہ عام میں بہاولپور صوبہ اور سرائیکی خطہ کے عوام کے احساس محرومی کے بارے میں بھرپور آواز اٹھائیں گے اور اس حوالے سے اہم اعلانات کریں گے۔

وفاقی وزیر داخلہ رحمن ملک کی ایم کیو ایم کے قائد الطاف حسین سے ٹیلیفون پر گفتگو۔ سیاسی صورتحال پر تبادلہ خیال

سیاسی مفادات سے بالاتر ہو کر اتحاد و یکجہتی کا مظاہرہ کرنا وقت کا تقاضہ ہے۔ الطاف حسین

آپ صدر آصف زرداری کے ایک سچے دوست کی طرح ہر نازک وقت میں ہمیشہ ڈٹے رہے۔ رحمن ملک

آپ نے جمہوریت کیلئے جو خدمات انجام دی ہیں وہ کبھی بھی فراموش نہیں کی جاسکتیں۔ رحمن ملک کی الطاف حسین سے گفتگو

لندن۔۔۔۔۔ 20 دسمبر 2011ء

وفاقی وزیر داخلہ رحمن ملک نے گزشتہ شب متحدہ قومی موومنٹ کے قائد جناب الطاف حسین سے ٹیلیفون پر گفتگو کی اور ان سے ملک کی مجموعی سیاسی صورتحال پر تبادلہ خیال کیا۔ جناب الطاف حسین نے صدر آصف زرداری کی وطن واپسی پر خوش آمدید کہا اور ان کیلئے نیک خواہشات کا اظہار کیا۔ انہوں نے کہا کہ سیاسی مفادات سے بالاتر ہو کر اتحاد و یکجہتی کا مظاہرہ کرنا وقت کا تقاضہ ہے۔ رحمن ملک نے صدر آصف زرداری کیلئے نیک جذبات کا اظہار کرنے پر جناب الطاف حسین کا شکریہ ادا کیا۔ وفاقی وزیر داخلہ رحمن ملک نے جناب الطاف حسین سے گفتگو کرتے ہوئے کہا کہ آپ صدر آصف زرداری کے ایک سچے دوست کی طرح ہر نازک وقت میں ہمیشہ ڈٹے رہے، آپ نے جمہوریت کیلئے جو خدمات انجام دی ہیں وہ کبھی بھی فراموش نہیں کی جاسکتیں۔ جناب الطاف حسین نے ملک میں قیام امن اور ہم آہنگی کیلئے وفاقی وزیر داخلہ کی کوششوں کو سراہا۔

اللہ تعالیٰ کی تائید و حمایت اور کارکنوں کی محنت و جانفشانی کی بدولت 23 دسمبر کو ملتان میں ایم کیو ایم کا دفاع پاکستان جلسہ عام تاریخی ہوگا۔ الطاف حسین

پاک گیٹ ملتان میں قائم مرکزی کیمپ پر مختلف اضلاع کے کارکنوں اور ذمہ داروں سے گفتگو

جلسہ کی تیاریوں میں مصروف کارکنوں اور ذمہ داروں کو شاباش، جلسہ عام کے سلسلے میں بھرپور تعاون کرنے والوں سے اظہار تشکر

لندن۔۔۔۔ 20 دسمبر 2011ء

متحدہ قومی موومنٹ کے قائد جناب الطاف حسین نے کہا ہے کہ اللہ تعالیٰ کی تائید و حمایت اور کارکنوں کی محنت و جانفشانی کی بدولت 23 دسمبر کو ملتان میں ایم کیو ایم کا دفاع پاکستان جلسہ عام تاریخی ہوگا۔ انہوں نے یہ بات ملتان میں جلسہ عام کے سلسلے میں پاک گیٹ کے علاقے میں قائم مرکزی کیمپ پر ایم کیو ایم ملتان زون کے مختلف اضلاع کے کارکنوں اور ذمہ داروں سے گفتگو کرتے ہوئے کہی۔ اس موقع پر کارکنوں نے جناب الطاف حسین کو جلسہ عام کی تیاریوں سے آگاہ کیا اور بتایا کہ ملتان کے مختلف اضلاع کے شہری علاقوں سے زیادہ دیہی علاقوں میں عوام میں جلسہ عام کیلئے بہت جوش و خروش پایا جاتا ہے، عوام بڑی تعداد میں کارزمینٹنگز میں شریک ہو رہے ہیں اور جلسہ کے انعقاد میں بھرپور تعاون کر رہے ہیں۔ جناب الطاف حسین نے جلسہ عام کی تیاریوں میں مصروف کارکنوں اور ذمہ داروں کو شاباش پیش کی اور جلسہ عام کے سلسلے میں بھرپور تعاون کرنے والوں سے دلی تشکر کا اظہار کیا۔ انہوں نے ملتان سمیت پورے جنوبی پنجاب کے تمام نوجوانوں، بزرگوں، ماؤں، بہنوں، تمام مکاتب فکر سے تعلق رکھنے والے علمائے کرام، مشائخ عظام اور بزرگان دین کے مزارات کے گدی نشینوں کو اپنا سلام پیش کیا اور امید ظاہر کی کہ اہلیان ملتان انشاء اللہ 23 دسمبر کو ایم کیو ایم کے جلسہ عام کو تاریخی بنائیں گے۔

ملتان کی سرزمین سے غریب و متوسط طبقے کے انقلاب کو ملک بھر میں پھیلنے سے کوئی طاقت نہیں روک سکتی، ڈاکٹر فاروق ستار

23 دسمبر کو ملتان میں ہونے والے جلسہ عام کے سلسلے میں ڈبل پھاٹک پر قائم ایم کیو ایم کے استقبالیہ کیمپ میں کارکنوں کے بڑے اجتماع سے خطاب

ڈاکٹر فاروق ستار نے حسین آگاہی مارکیٹ میں دکانداروں میں پمفلٹ تقسیم کئے اور گھنٹہ چوک پر قائم ایم کیو ایم کے طبی کیمپ کا دورہ کیا

ملتان۔۔۔۔ 20 دسمبر 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ ملتان بزرگوں، فقیروں اور غریبوں کی زمین ہے اور اس سرزمین سے غریب و متوسط طبقے کے انقلاب کو ملک بھر میں پھیلنے سے کوئی طاقت نہیں روک سکتی۔ ان خیالات کا اظہار انہوں نے منگل کے روز 23 دسمبر کو ملتان اسپورٹس گراؤنڈ میں ہونے والے ایم کیو ایم کے جلسہ عام کے سلسلے میں ڈبل پھاٹک پر قائم ایم کیو ایم کے استقبالیہ کیمپ پر کارکنان کے ایک بڑے اجتماع سے خطاب کرتے ہوئے کیا۔ اس موقع پر رابطہ کمیٹی کے رکن اشفاق منگی، حق پرست رکن قومی اسمبلی ساجد احمد، رشید گوڈیل، ایم کیو ایم صوبائی تنظیمی کمیٹی کے انچارج محمد حسین ایم کیو ایم ملتان زون کے اراکین بھی موجود تھے۔ ڈاکٹر فاروق ستار نے کہا کہ جنوبی پنجاب سے بھی انشاء اللہ آئندہ انتخابات میں غریب و متوسط طبقے کے پڑھے لکھے افراد منتخب ہوں گے اور ایم کیو ایم کی حق پرستانہ جدوجہد کے تحت ملک میں رائج فرسودہ جاگیردارانہ، وڈیرانہ اور سردارانہ نظام کے خاتمے کیلئے اپنا عملی کردار ادا کریں گے۔ انہوں نے کہا کہ ایم کیو ایم ملک میں غریب و متوسط طبقے کی حکمرانی کیلئے مسلسل جدوجہد کر رہی ہے، ماضی میں اس پاداش میں ایم کیو ایم کو ریاستی آپریشن کا نشانہ بنایا گیا اور اسے صفحہ ہستی سے مٹانے کی کوشش کی گئی تاہم حق پرستی کے قافلہ میں وقتی طور پر رکاوٹیں تو کھڑی کی گئیں اور نامساعد حالات پیش کئے گئے لیکن اسے ملک بھر میں پھیلنے سے ہرگز نہیں روکا جاسکا۔ انہوں نے ملتان کے عوام سے اپیل کی کہ وہ 23 دسمبر کو ملتان میں ہونے والے ایم کیو ایم کے جلسہ عام میں زیادہ سے زیادہ تعداد میں شرکت کریں اور ثابت کر دیں کہ ملتان بھی ملک میں آنے والے غریب و متوسط طبقے کے انقلاب کی جدوجہد میں ہر اول دستہ بنے گا۔ بعد ازاں ڈاکٹر فاروق ستار نے حسین آگاہی مارکیٹ ملتان کا دورہ کیا اور دکانداروں میں 23 دسمبر کو ہونے والے جلسہ عام کے پمفلٹ تقسیم کئے اور انہیں جلسہ عام میں شرکت کی دعوت دی۔ اس دوران ڈاکٹر فاروق ستار نے گھنٹہ گھر چوک ملتان میں ایم کیو ایم کی جانب سے لگائے گئے مفت طبی کیمپ کا دورہ کیا اور یہاں علاج و معالجہ کی سہولیات کی فراہمی کا جائزہ لیا۔ انہوں نے طبی کیمپ پر خدمات انجام دینے والے ڈاکٹروں اور پیرامیڈیکل اسٹاف کے ارکان کو زبردست خراج حسین بھی پیش کیا۔

قائد تحریک الطاف حسین کا فکر و فلسفہ علم و آگاہی ہے جس کا مقصد مظلوم انسانوں کو ظلم سے نجات دلانا ہے، عبدالحسید

ایم کیو ایم کے وفد کی معروف بزرگ ہستی سید پیر الحاج محمد رفیق شاہ الکاظمی کی درگاہ شریف پر حاضری

ملتان:۔۔۔ (اشاف رپورٹر)

متحدہ قومی موومنٹ کے وفد نے پیر کے روز ملتان ڈسٹرکٹ کی تحصیل دنیا پور کے معروف بزرگ ہستی سید پیر الحاج محمد رفیق شاہ الکاظمی کی درگاہ شریف پر حاضری دی اور ایم کیو ایم کے قائد جناب الطاف حسین کی جانب سے درگاہ شریف پر پھول و چادر چڑھائی۔ قبل ازیں وفد نے سید پیر اسد علی شاہ کاظمی سجادہ نشین دربار ماناوالہ شریف (پاکپتن) سے ملاقات کی اور انہیں قائد تحریک الطاف حسین کا سلام پہنچایا۔ اس موقع پر سید پیر ثقلین شاہ سجادہ نشین دربار سید پیر مقبول شاہ (فیصل آباد) اور سید پیر محبت شاہ سجادہ نشین دربار سید پیر لطیف شاہ (گوجرہ) کے علاوہ معززین و مریدین کی بہت بڑی تعداد موجود تھی۔ ایم کیو ایم کے وفد میں حق پرست صوبائی وزیر اوقاف عبدالحسید، سینئرل ایگزیکٹو کونسل کے جوائنٹ انچارج و معروف کالم نگار غازی صلاح الدین، ایگزیکٹو کونسل کے رکن و گلدی نشین پیر غلام مجدد سہروردی، پیر آف رانی پور فرزند علی شاہ کے علاوہ دیگر شامل تھے۔ ملاقات میں گفتگو کرتے ہوئے عبدالحسید نے کہا کہ قائد تحریک الطاف حسین کا فکر و فلسفہ علم و آگاہی ہے جس کا مقصد مظلوم انسانوں کو ظلم سے نجات دلانا ہے اور جس کو اپنا کر غریب عوام اپنے مسائل خود حل کر سکتے ہیں۔ ہماری جدوجہد کا مقصد ظالم کا ہاتھ روکنا اور مظلوم کو انصاف فراہم کرنا ہے اور ہماری جدوجہد اس وقت تک جاری رہے گی جب تک اس خطے میں انسانوں کو انسانوں کی غلامی نجات نہیں مل جاتی۔ انہوں نے سید پیر بشارت حسین شاہ، سید پیر اسد علی شاہ کاظمی، سید پیر ثقلین شاہ، سید پیر محبت شاہ اور تمام معززین و مریدین کو قائد تحریک جناب الطاف حسین کی جانب سے 23 دسمبر کو جلسہ ”دفاع پاکستان“ میں شرکت کی دعوت دی۔ قبل ازیں پیر غلام مجدد سہروردی نے گفتگو کرتے ہوئے کہا کہ قائد تحریک الطاف حسین نے ہمیشہ غریب عوام کی بات کی جبکہ لاکھوں کروڑوں کی گاڑیوں میں گھومنے اور ہزاروں کا کھانا کھانے والوں کو غریبوں کے مسائل و مشکلات سے غرض نہیں۔ انہوں نے کہا کہ الطاف حسین نے نظریہ دیا ہے جس پر عمل کر کے غریب عوام اپنے مسائل خود حل کر سکتے ہیں۔ اس موقع پر سید پیر اسد علی شاہ کاظمی نے اپنی اور سید پیر بشارت حسین شاہ کی جانب سے کاؤنڈ کی آمد کا خیر مقدم کیا اور قائد تحریک جناب الطاف حسین کا شکریہ ادا کرتے ہوئے جلسہ ”دفاع پاکستان“ میں شرکت کی یقین دہانی کرائی۔ بعد ازاں اجتماعی دعائیں کی گئی جس میں 23 دسمبر کو ایم کیو ایم کے جلسے ”دفاع پاکستان“ کی کامیابی، ایم کیو ایم کے خلاف سازشوں کے خاتمے، ملک کی ترقی و سلامتی اور قائد تحریک الطاف حسین کی درازی عمر و صحت و تندرستی کیلئے دعائیں کی گئیں۔

23 دسمبر کا جلسہ ”دفاع پاکستان“ کو کامیاب بنانے کیلئے جنوبی پنجاب کے تمام ڈسٹرکٹس میں عوامی رابطہ مہم کا سلسلہ جاری

قائد تحریک جناب الطاف حسین پاکستان کو مضبوط اور قائد اعظم محمد علی جناح کا پاکستان بنانا چاہتے ہیں

خالد بن ولایت، زبیر خان، محمد اقبال قادری، امام الدین شہزاد، منظر امام، عارف مسیح، زاہد قریشی، ندیم مرزا، ملک امیر عبداللہ، جاوید حسین، جاوید اختر، سکندر حیات، اظہار الحق قریشی، ظفر حسین، یونس میرانی، محمد صدف نظامی، رانا آصف، رانا ظہور الحق اور محمد عمر علی کا کارنزمینٹنگز سے خطاب

ملتان:۔۔۔ (اشاف رپورٹر)

متحدہ قومی موومنٹ کے تحت جمعہ 23 دسمبر کو ملتان کے اسپورٹس گراؤنڈ میں جلسہ ”دفاع پاکستان“ کو کامیاب بنانے کیلئے رابطہ کمیٹی کے ارکان، منتخب حق پرست عوامی نمائندوں، ایم کیو ایم کے ذمہ داران کی جانب سے عوامی رابطہ مہم کا سلسلہ بڑے زور و شور سے جاری ہے اور اس سلسلے میں گزشتہ روز حق پرست منتخب عوامی نمائندوں صوبائی وزیر خالد بن ولایت، زبیر خان، اراکین اسمبلی محمد اقبال قادری، امام الدین شہزاد، منظر امام اور عارف مسیح کی جانب سے ملتان ڈسٹرکٹ کے مختلف مقامات کوٹ عباس، بوسن ٹاؤن، شاہ رکن عالم سمیچہ آباد، موسیٰ آباد ٹاؤن اور کوٹھے والا پوسٹی 73 میں کارنزمینٹنگز منعقد کی گئیں جس میں عوام الناس بالخصوص بزرگوں، نوجوانوں، خواتین اور بچوں نے بہت بڑی تعداد میں شرکت کی اور جلسہ دفاع پاکستان کی مکمل حمایت کا یقین دلایا۔ اس موقع پر ڈسٹرکٹ اور ٹاؤن کمیٹیوں کے انچارج و اراکین کے علاوہ کارکنان کی بہت بڑی تعداد موجود تھی۔ دریں اثناء ڈسٹرکٹ بہاولپور، رحیم یار خان، مظفر گڑھ، راجن پور، ڈیرہ غازی خان، خانہ نوال، لودھراں، لیہ، بھاولنگر، ساہیوال، ہاڑی اور پاکپتن میں بھی جلسہ ”دفاع پاکستان“ میں عوام کی زیادہ سے زیادہ شرکت کو یقینی بنانے کیلئے بڑی کارنزمینٹنگز منعقد کی گئی جس میں عوام الناس نے بہت بڑی تعداد میں شرکت کی۔ کارنزمینٹنگز سے صوبائی وزیر خالد بن ولایت، اراکین اسمبلی محمد اقبال قادری، امام الدین شہزاد، منظر امام، زبیر خان، عارف مسیح، زاہد قریشی، ندیم مرزا، ملک امیر عبداللہ، بجر جاوید حسین، جاوید اختر، سکندر حیات، اظہار الحق قریشی، ظفر حسین، یونس میرانی، محمد صدف نظامی، رانا آصف، رانا ظہور الحق اور محمد عمر علی کے علاوہ دیگر نے خطاب کرتے ہوئے کہا کہ قائد تحریک الطاف حسین پاکستان کو مضبوط

اور قائد اعظم محمد علی جناح کا پاکستان بنانا چاہتے ہیں اور یہی ان کی جدوجہد کا مقصد ہے۔ انہوں نے کہا کہ پاکستان اس وقت ہی مضبوط ہوگا جب 98 فیصد غریب و متوسط طبقے کے عوام ایک پلیٹ فارم پر متحد و منظم ہوں گے۔ انہوں نے کہا کہ ملک کو بحرانوں سے نکلنے کیلئے اگر کسی کے پاس کوئی رنگی ہے تو وہ صرف اور صرف قائد تحریک جناب الطاف حسین ہیں، جلسہ ”دفاع پاکستان“ ملک کی مضبوطی، بقاء، سلامتی، خوشحالی اور ملک کو ترقی کی راہ پر گامزن کرنے کی کنجی ہے۔ انہوں نے عوام الناس سے اپیل کی کہ وہ 23 دسمبر کا جلسہ زیادہ سے زیادہ تعداد میں شرکت کریں اور جلسہ کو کامیاب بنائیں۔

**قائد تحریک جناب الطاف حسین کی ہدایت پر کے کے ایف اور میڈیکل ایڈمیٹی کے تحت گھنٹہ گھر چوک ملتان میں طبی کیمپ کا انعقاد**  
**کیمپ پر صبح سے ہی عوام کا رش رہا، سینکڑوں شہریوں کا مکمل طبی معائنہ کیا گیا اور انہیں علاج معالجے کی جدید سہولیات فراہم کی گئیں**  
**رابطہ کمیٹی کے ارکان اور منتخب حق پرست نمائندوں نے کیمپ کا دورہ کر کے علاج معالجے کی سہولیات کا جائزہ لیا**

ملتان۔۔۔ (اسٹاف رپورٹر)

ایم کیو ایم کے قائد جناب الطاف حسین کی ہدایت پر خدمت خلق فاؤنڈیشن اور میڈیکل ایڈمیٹی پنجاب کے تحت منگل کے روز ملتان کے گھنٹہ گھر چوک پر بڑا طبی کیمپ لگایا گیا جس میں شہریوں کو علاج معالجے کی جدید سہولیات مفت فراہم کی گئیں۔ گھنٹہ گھر چوک پر خدمت خلق فاؤنڈیشن اور میڈیکل ایڈمیٹی کے تحت لگائے گئے طبی امدادی کیمپ پر صبح سے ہی عوام کا زبردست رش دیکھنے میں آیا اور عارضہ قلب، بلڈ پریشر، شوگر، آنکھوں کی سوزش، سینے کی جلن، نزلہ، کھانسی، بخار، دانت، ناک، کان، حلق، اسکین الرجی اور پیٹ کی تکالیف میں مبتلا سینکڑوں بزرگوں، نوجوانوں، خواتین اور بچوں بچوں نے گھنٹہ گھر چوک پہنچ کر ماہرین ڈاکٹرز سے اپنا مکمل چیک اپ کرایا اور ادویات مفت حاصل کی اس موقع پر متعدد مریضوں کو ڈرپس بھی لگائی گئیں۔ طبی کیمپ میں زیادہ بیمار مریضوں کو فوری طور پر ہسپتال منتقل کرنے کیلئے خدمت خلق فاؤنڈیشن کی ایمبولینس سروس بھی موجود تھی جبکہ روڈ ایکسیڈنٹ اور حادثات کا شکار مریضوں کو فرسٹ ایڈ فراہم کرنے کیلئے بھی مکمل انتظام موجود تھا۔ دریں اثناء ایم کیو ایم کی رابطہ کمیٹی کے ارکان سیف یارخان اور اشفاق منگی نے حق پرست سینیٹر عبدالخالق پیرزادہ، قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی، صوبائی وزیر خالد بن ولایت، رکن سندھ اسمبلی منظر امام، صوبائی تنظیمی کمیٹی کے انچارج و سابق صوبائی وزیر محمد حسین، صوبائی تنظیمی کمیٹی پنجاب کے ارکان، محمد ارشاد، شبیر احمد قانچانی، کامران اختر، ملتان زونل کمیٹی کے انچارج رائے خالد محمود اور جوائنٹ انچارج راؤ محمد خالد سمیت ڈسٹرکٹ و ٹاؤن کمیٹیوں کے ذمہ داران و کارکنان کے ہمراہ میڈیکل کیمپ کا دورہ کیا اور شہریوں کو طبی سہولیات کی فراہمی کا بخور جائزہ لیا۔ انہوں نے شہریوں کو طبی سہولیات کی فراہمی پر اطمینان کا اظہار کرتے ہوئے کیمپ کے انعقاد پر میڈیکل ایڈمیٹی پنجاب کے ڈاکٹرز اور پیرامیڈیکل اسٹاف کے ارکان کو قائد تحریک جناب الطاف حسین کی شاباش دی اور انہیں ہدایت کی وہ مریضوں کو طبی سہولیات کی فراہمی میں کسی بھی قسم کی کسر باقی نہ رکھیں۔ وہ کچھ دیر وہاں رہے اور انہوں نے کیمپ پر آنے والے مریضوں سے ملاقات کر کے ان کے مسائل معلوم کیے اور انہیں قائد تحریک جناب الطاف حسین کی جانب سے جلسہ ”دفاع پاکستان“ میں بھرپور شرکت کی دعوت دی۔ اس موقع پر مریضوں نے قائد تحریک جناب الطاف حسین کی جانب سے علاج معالجے کی سہولیات کی فراہمی پر ان کا شکریہ ادا کیا اور جلسہ ”دفاع پاکستان“ کے انعقاد کا خیر مقدم کرتے ہوئے بھرپور شرکت کی یقین دہانی کرائی۔ انہوں نے قائد تحریک الطاف حسین کی درازی عمر صحت و تندرستی اور جلسے کی کامیابی کیلئے دعائیں بھی کیں۔

**23 دسمبر کو ملتان اسپورٹس گراؤنڈ میں ہونے والے جلسہ عام ”دفاع پاکستان“ میں عوام کی شرکت یقینی**

**بنانے کیلئے پانچ مقامات سے بسیں چلائی جائیں گی**

کراچی۔۔۔ 20، دسمبر 2011ء

ایم کیو ایم کے زیر اہتمام 23 دسمبر کو ملتان کے اسپورٹس گراؤنڈ میں ہونے والے جلسہ عام ”دفاع پاکستان“ میں شرکت کو یقینی بنانے کیلئے عوام کو سفری سہولت فراہم کی گئی ہے اور اس سلسلے میں 23 دسمبر کی صبح ملتان شہر کے پانچ مقامات سے بسیں عوام اسپورٹس گراؤنڈ کیلئے روانہ ہوں گی۔ ان بسوں کا انتظام ایم کیو ایم ملتان زون کی جانب سے کیا گیا ہے اور یہ بسیں گل گشت کالونی جلال مسجد چوک بوسن ٹاؤن، ممتاز آباد دریلوے پھاٹک موسیٰ پاک ٹاؤن، چوک شاہ عباس شیر شاہ ٹاؤن، بہار چوک معصوم شاہ روڈ شاہ رکن عالم ٹاؤن اور گھنٹہ گھر چوک شاہ رکن عالم ٹاؤن سے روانہ ہوں گی۔



## جلسہ ”دفاع پاکستان“ 23 دسمبر ایم کیو ایم کے وفد کی جامعہ انوار الاسلام ملتان میں حضرت علامہ عبدالحق مجاہد اور علمائے کرام سے ملاقاتیں

ملتان۔۔۔ (اسٹاف رپورٹر)

23 دسمبر کو جلسہ ”دفاع پاکستان“ کے انعقاد کے سلسلے متحدہ قومی موومنٹ کے تین رکنی وفد نے منگل کے روز جامعہ انوار الاسلام ملتان کا دورہ کر کے انجمن انوار الاسلام کے صدر حضرت علامہ عبدالحق مجاہد اور دیگر علمائے کرام سے ملاقاتیں کیں اور انہیں قائد تحریک جناب الطاف حسین کا سلام پہنچایا اور جلسہ ”دفاع پاکستان“ میں شرکت کی دعوت دی۔ ایم کیو ایم کے وفد میں رابطہ کمیٹی کے رکن سیف یارخان، حق پرست سینئر و معروف اسکالر ڈاکٹر پروفیسر عبدالحق پیرزادہ، قومی اسمبلی میں ایم کیو ایم کے ڈپٹی پارلیمانی لیڈر سید حیدر عباس رضوی شامل تھے۔ اس موقع پر مدرسہ جامعہ حقانیہ اظہر العلوم محمدیہ کے صدر قاری ظفر اللہ جمالی، دارالعلوم حقانیہ نعت شاہ چوک ملتان کے صدر قاری کلیم اللہ، قاری عبدالرشید صدر مدرسہ انوار الاسلام انعام ٹاؤن، قاری عبدالباسط نقشبندی صدر مدرسہ جامعہ انوار الاسلام ملتان، غازی عبدالرحمن قاسمی صدر جامعہ لوہرا نیو ملتان، محمد ساجد بنی الہ آباد، خلیل الرحمن رحیمی صدر مدرسہ مدینہ تعلیم القرآن، خالد محمود ضیاء و سان ناظم اعلیٰ خلفائے راشدین ملتان، پیرزادہ محمد سیف اللہ جاندھری ناظم اعلیٰ مدرسہ عربیہ دعوت الحق ملتان، سلطان محمود ضیاء و سان اور عبدالغفار یوسفی سمیت بڑی تعداد میں علمائے کرام موجود تھے۔ ایم کیو ایم کے وفد نے حضرت علامہ عبدالحق مجاہد اور تمام علمائے کرام کو قائد تحریک جناب الطاف حسین کی جانب سے سلام پہنچایا اور انہیں ایم کیو ایم کے فکر و فلسفہ اور پالیسیوں سے آگاہی فراہم کی۔ انہوں نے کہا کہ ایم کیو ایم اتحاد بین المسلمین پر یقین رکھتی ہے اور تمام مسالک، فقہوں اور مذاہب کا دل سے احترام کرتی ہے۔ انہوں نے کہا کہ ایم کیو ایم 98 فیصد مظلوم و محکوم عوام کی نمائندہ جماعت ہے جو ان کے حقوق کے حصول کیلئے عملی جدوجہد کر رہی ہے۔ انہوں نے علمائے کرام کو جلسہ ”دفاع پاکستان“ میں شرکت کی دعوت دی اور کہا کہ پاکستان کو مضبوط کرنے کیلئے علمائے کرام اپنا کردار ادا کریں اور زیادہ سے زیادہ تعداد میں جلسہ میں شرکت کریں۔ اس موقع پر حضرت علامہ عبدالحق مجاہد نے ایم کیو ایم کے قائد جناب الطاف حسین کا شکریہ ادا کیا اور ایم کیو ایم کے وفد کا خیر مقدم کرتے ہوئے جلسہ ”دفاع پاکستان“ میں شرکت کی یقین دہانی کرائی۔

## قائد تحریک کے فکر و فلسفہ سے متاثر ہو کر مدرسہ جامعہ حقانیہ اظہر العلوم محمدیہ کے صدر قاری ظفر اللہ جمالی نے ایم کیو ایم میں شمولیت اختیار کر لی

### شمولیت کا اعلان انہوں نے جامعہ انوار الاسلام میں سیف یارخان، عبدالحق پیرزادہ اور حیدر عباس رضوی سے ملاقات میں کیا

ملتان۔۔۔ (اسٹاف رپورٹر)

مدرسہ جامعہ حقانیہ اظہر العلوم محمدیہ کے صدر قاری ظفر اللہ جمالی نے ایم کیو ایم کے قائد جناب الطاف حسین کی قیادت، فکر و فلسفے پر مکمل اعتماد اور ایم کیو ایم کی پرامن جدوجہد اور پالیسیوں سے متاثر ہو کر ایم کیو ایم میں اپنی غیر مشروط شمولیت کا اعلان کیا ہے۔ ایم کیو ایم میں شمولیت کا باقاعدہ اعلان انہوں نے منگل کے روز جامعہ انوار الاسلام ملتان کے صدر حضرت علامہ عبدالحق مجاہد سے ایم کیو ایم کی رابطہ کمیٹی کے رکن سیف یارخان، سینئر ڈاکٹر عبدالحق پیرزادہ اور رکن قومی اسمبلی حیدر عباس سے ملاقات کے موقع پر کیا۔ اس موقع پر مدرسہ دارالعلوم حقانیہ نعت شاہ چوک ملتان کے صدر قاری کلیم اللہ، قاری عبدالرشید صدر مدرسہ انوار الاسلام انعام ٹاؤن، قاری عبدالباسط نقشبندی صدر مدرسہ جامعہ انوار الاسلام ملتان، غازی عبدالرحمن قاسمی صدر جامعہ لوہرا نیو ملتان، محمد ساجد بنی الہ آباد، خلیل الرحمن رحیمی صدر مدرسہ مدینہ تعلیم القرآن، خالد محمود ضیاء ناظم اعلیٰ خلفائے راشدین ملتان، پیرزادہ محمد سیف اللہ جاندھری ناظم اعلیٰ مدرسہ عربیہ دعوت الحق ملتان، سلطان محمود ضیاء و سان اور عبدالغفار یوسفی سمیت بڑی تعداد میں علمائے کرام موجود تھے۔ ایم کیو ایم کے وفد نے قاری ظفر اللہ جمالی کی جانب سے ایم کیو ایم میں شمولیت کا خیر مقدم کیا اور قائد تحریک الطاف حسین کی جانب سے مبارکباد پیش کی۔

## مدارس دارالعلوم ملتان کے مہتمم اور اتحاد امت پاکستان کے علمائے کرام کے وفد کی رابطہ کمیٹی سے ملاقات

### 23 دسمبر کے جلسہ ”دفاع پاکستان“ کی حمایت کا اعلان

### ایم کیو ایم کی رابطہ کمیٹی کے رکن سیف یارخان، سینئر عبدالحق پیرزادہ اور دیگر ذمہ داران نے ملتان کے بازاروں میں ہینڈ بلز تقسیم کیے

ملتان۔۔۔ (اسٹاف رپورٹر)

مدارس دارالعلوم ملتان کے مہتمم اور اتحاد امت پاکستان کے علماء کے وفد نے صدر صاحبزادہ حافظ معصوم کاظمی کی سربراہی میں ایم کیو ایم کی رابطہ کمیٹی کے رکن سیف یارخان اور معروف اسکالر و حق پرست سینئر پروفیسر عبدالحق پیرزادہ سے صوبائی تنظیمی کمیٹی کے بیس کیپ واقع گولڈ سینٹر میں ملاقات کی اور ملتان میں ایم کیو ایم کا خیر مقدم کرتے

ہوئے 23 دسمبر کے جلسہ ”دفاع پاکستان“ کی حمایت کا اعلان کیا۔ وفود میں پروفیسر مولانا احمد کمال، صاحبزادہ علامہ انوار الحق مجاہد، علامہ مولانا اسرار الہی مجاہد، مولانا غازی عبدالرحمن قاضی، مولانا الہی بخش اور حافظ محمود قاسم فخری سمیت دیگر علمائے کرام شامل تھے۔ اس موقع پر متحدہ علماء کمیٹی کے رکن مولانا ناصر یامین، علامہ اظہر نقوی، صوبائی تنظیمی کمیٹی کے ارکان شبیر احمد قانچانی، کامران اختر، ملتان زونل کمیٹی کے انچارج رائے خالد محمود، جوائنٹ انچارج راؤ خالد بھی موجود تھے۔ علمائے کرام کے وفود نے استحکام پاکستان کیلئے جلسہ دفاع پاکستان کو وقت کی اہم ضرورت قرار دیا۔ اس موقع پر سیف یارخان اور سینیٹر عبدالخالق پیرزادہ نے علمائے کرام کا شکریہ ادا کیا اور کہا کہ 23 دسمبر کا جلسہ تاریخی جلسہ تاریخ کی اہمیت کا حامل ہے جس میں قائد تحریک جناب الطاف حسین کی جانب سے کیے جانے والے اعلانات جنوبی پنجاب کے عوام کے دلوں کی آواز ثابت ہونگے۔ انہوں نے قائد تحریک جناب الطاف حسین کی جانب سے تمام علمائے کرام کو جلسے میں شرکت کی خصوصی دعوت دی اور انہیں ایم کیو ایم کے فکر و فلسفے سے آگاہ کیا۔

دریں اثناء ایم کیو ایم ملتان زون کے زیر اہتمام پیر کے شام رابطہ کمیٹی کے رکن سیف یارخان، ایگزیکٹو کونسل کے رکن و معروف صنعتکار شمشاد حسین جعفری اور سینیٹر عبدالخالق پیرزادہ نے حق پرست رکن قومی اسمبلی رشید گوڈیل، رکن سندھ اسمبلی امام الدین شہزاد، سابق صوبائی وزیر شبیر قانچانی، سابق ناؤن ناظم کامران، ملتان زون کے انچارج رائے خالد محمود، جوائنٹ انچارج راؤ خالد، ڈسٹرکٹ و ٹاؤن کمیٹیوں کے ذمہ داران و کارکنان کے ہمراہ ریلی کی شکل میں ملتان کے اہم بازاروں اور دکانوں کا دورہ کیا اور وہاں لوگوں میں جلسہ ”دفاع پاکستان“ کے ہینڈ بلز تقسیم کیے۔ ریلی گولڈ سینٹر سے شروع ہوئی جو گھنٹہ گھر چوک پہنچ کر اختتام پذیر ہوئی۔

**سائبر انقلاب سیمینار جناب الطاف حسین کے وژن اور فکر و فلسفے کی ایک بہترین مثال ہے، ڈاکٹر صغیر احمد**

**انفارمیشن ٹیکنالوجی کو استعمال میں لاتے ہوئے مثبت تاثر قائم کیا جانا چاہیے بابر غوری**

**سیمینار نوجوان طلباء و طالبات کے لیے مشعل راہ ہے، عبدالمعید**

**نارتھ ناظم آباد سیکٹر کے زیر اہتمام "سائبر انقلاب" کے عنوان سے منعقد سیمینار سے**

**سیمینار میں آئی ٹی سے وابستہ ماہرین، پروفیسرز، ٹیچرز، پروفیشنلز طلبہ و طالبات اور نوجوانوں کی بڑی تعداد میں شرکت**

کراچی:۔۔۔ 20 دسمبر، 2011ء

متحدہ قومی موومنٹ نارتھ ناظم آباد سیکٹر کے زیر اہتمام ’سائبر انقلاب‘ کے عنوان سے ایک سیمینار منعقد ہوا جس میں آئی ٹی کے ماہرین نے ٹوئنگ، بلاگنگ، یوٹیوب، فیس بک کے علاوہ دیگر سوشل نیٹ ورکس کے حوالے سے سیمینار کے شرکاء کو تفصیلی معلومات اور آگاہی اور دنیا بھر میں اسکی اہمیت و افادیت کے بارے میں تفصیلی بریفنگ دی۔ سیمینار میں آئی ٹی سے وابستہ پروفیسرز، ٹیچرز، پروفیشنلز طلبہ و طالبات اور زندگی کے دیگر شعبوں سے تعلق رکھنے والے معزز شہریوں کی ایک بڑی تعداد نے شرکت کی۔ اس موقع پر ایم کیو ایم کی رابطہ کمیٹی کے رکن اور صوبائی وزیر سحرت ڈاکٹر صغیر احمد نے سیمینار سے خطاب کرتے ہوئے کہا کہ آج کا پروگرام جناب الطاف حسین کے وژن اور فکر و فلسفے کی ایک بہترین مثال ہے اور ہمیں سائبر انقلاب سے فائدہ اٹھانا چاہیے۔ انہوں نے کہا کہ عملیت پسندی و حقیقت پسندی ایم کیو ایم کے علاوہ اور کسی کے پاس نہیں اور یہ سب الطاف حسین کی قیادت اور رہنمائی کے سبب ہے جس پر ہم لاکھ شکر ادا کریں کم ہے۔ وفاقی وزیر پورٹ اینڈ شپنگ بابر غوری خطاب کرتے ہوئے کہا کہ انفارمیشن ٹیکنالوجی کو استعمال میں لاتے ہوئے مثبت تاثر قائم کیا جانا چاہیے، کراچی کو زبانی کلامی تو سب اپنا شہر کہتے ہیں اس پر سب حق جتاتے ہیں مگر کاش کراچی والوں کو بھی سب اپنا سمجھیں، الطاف حسین کی قیادت میں نوجوانوں نے عملی جدوجہد شروع کی۔ انہوں نے کہا کہ 98 فیصد استحصال کے شکار عوام کے مسائل کو سامنے رکھتے ہوئے ایم کیو ایم بنائی گئی اور اپنے قائد تحریک جناب الطاف حسین کی قیادت میں اپنا سفر جاری رکھیں گے۔ صوبائی رکن اسمبلی عبدالمعید نے خطاب کرتے ہوئے قائد کے فکر و فلسفے اور سوچ کو زبردست خراج تحسین پیش کیا اور اس سیمینار کو نوجوان طلباء و طالبات کے لیے مشعل راہ قرار دیا۔ کراچی تنظیمی کمیٹی کے انچارج حماد صدیقی نے کہا کہ ہماری بقاء قائد تحریک جناب الطاف حسین اور ایم کیو ایم کے ساتھ ہے، ’سائبر انقلاب‘ کے ذریعے نوجوان ملک کی قسمت بدل سکتے ہیں، انفارمیشن ٹیکنالوجی کو فروغ دینے کے لیے ایم کیو ایم نوجوانوں کو ہر ممکن سہولیات بلا رنگ و نسل فراہم کرتی رہی گئی۔ بعد ازاں شرکاء نے سائبر انقلاب اور انفارمیشن ٹیکنالوجی کے بارے میں سیمینار منعقد کرنے پر تمام منتظمین کو مبارکباد پیش کی اور منتظمین کو اعزازی شیلڈز پیش کی گئیں۔

جناب الطاف حسین کے فکرائیگیز قیادت اور شہدائے حق کی لازوال قربانیوں کی بدولت ملک میں عوامی انقلاب برپا ہوگا، شاکر علی  
 استحصالی عناصر اپنی تمام تر قوت سے جناب الطاف حسین کی فکر اور سوچ کو ختم کرنے کی سازشوں میں مصروف ہیں  
 متحدہ قومی موومنٹ کراچی مضافاتی آرگنائزنگ کمیٹی کے زیر اہتمام سیکٹرز، یونٹوں اور رابطہ دفاتر کے ذمہ داران کے اجلاس سے خطاب  
 کراچی:۔۔۔ 20 دسمبر، 2011ء

متحدہ قومی موومنٹ کراچی مضافاتی آرگنائزنگ کمیٹی کے زیر اہتمام سیکٹرز، یونٹوں اور رابطہ دفاتر کے ذمہ داران کا مشترکہ اجلاس خورد شید بیگم سیکرٹریٹ واقع عزیز آباد میں منعقد  
 ہوا۔ جس میں ایم کیو ایم کی رابطہ کمیٹی کے رکن شاکر علی نے اجلاس سے خطاب کیا جبکہ سیکٹرز، یونٹ اور رابطہ دفاتر کے ذمہ داران نے بڑی تعداد میں شرکت کی۔ اس موقع پر ایم کیو ایم  
 کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج عارف حیدر، اراکین سید معین الدین، ندیم سومرو، احمد رضا، محمد علی کھمتی، عزیز الرحمان اور گل محمد مینگل  
 بھی موجود تھے۔ اجلاس سے خطاب کرتے ہوئے رکن رابطہ کمیٹی شاکر علی نے ذمہ داران سے گفتگو کرتے ہوئے کہا کہ بانی وقائد تحریک جناب الطاف حسین نے اس ملک میں بسنے  
 والے 98 فیصد مظلوم و محکوم عوام کو ایک سوچ اور فکر دی ہے، لیکن اس ملک پر قابض 2 فیصد استحصالی طبقہ یہ نہیں چاہتا کہ بانی وقائد تحریک الطاف حسین کا فکر و فلسفہ ملک میں بسنے والی  
 عوام میں پروان چڑھے اور اس مقصد کے لئے استحصالی عناصر اپنی تمام تر قوت سے الطاف حسین کی فکر اور سوچ کو ختم کرنے کی سازشوں میں مصروف ہیں اور شروع دن سے آج  
 تک اس استحصالی طبقے نے ایم کیو ایم کے خلاف ریاستی مشینری کو استعمال کرتے ہوئے ایم کیو ایم پر آپریشن مسلط کیا اور اس آپریشن کی آڑ میں 15 ہزار سے زائد کارکنان کو شہید کر  
 دیا گیا جن میں بانی وقائد تحریک جناب الطاف حسین کے بڑے بھائی ناصر حسین اور جواں سال بھتیجے عارف حسین کا خون بھی شامل ہے اور یہ سلسلہ تاحال جاری ہے اور آج بھی کسی  
 نہ کسی سازش کے تحت ایم کیو ایم کے کارکنان کو شہید کیا جا رہا ہے، ایم کیو ایم کے کارکنان کو شہید کر کے استحصالی عناصر اگر یہ سمجھتے ہیں کہ وہ ایم کیو ایم یا الطاف حسین کی فکر اور سوچ کو  
 ختم کر دیں گے تو یہ ان کی بھول ہے۔ بانی وقائد تحریک الطاف حسین کے فکرائیگیز قیادت اور شہدائے حق کی لازوال قربانیوں کی بدولت اس ملک میں جلد عوامی انقلاب برپا ہوگا  
 کیونکہ شہدائے حق نے اپنے خون سے اس تحریک کی آبیاری کی ہے۔ بعد ازاں کراچی مضافاتی آرگنائزنگ کمیٹی کے تمام سیکٹرز، یونٹوں اور رابطہ دفاتر کے ذمہ داران نے رکن رابطہ  
 کمیٹی شاکر علی کے ہمراہ یادگار شہدائے حق پر حاضری دی، پھولوں کی چادر چڑھائی اور فاتحہ خوانی کی۔ اس موقع پر متحدہ آرگنائزنگ کمیٹی کے انچارج فرخ اعظم، جوائنٹ انچارج  
 عارف حیدر، اراکین سید معین الدین، ندیم سومرو، احمد رضا، محمد علی کھمتی، عزیز الرحمان اور گل محمد مینگل بھی موجود تھے۔ بعد ازاں انہوں نے شہداء کو زبردست خراج عقیدت پیش کیا  
 اور ان کی مغفرت کیلئے دعا بھی کی۔

دردنہ صفت اور سماج دشمن عناصر معصوم بچے اور بچیوں کو اغوا کر کے سنگین جرم ارتکاب کر رہے ہیں، ایم کیو ایم شعبہ خواتین  
 شہر کے مختلف علاقوں میں معصوم بچے اور بچیوں کے اغواء کی بڑھتی ہوئی وارداتوں کے واقعات کا سختی سے نوٹس لیا جائے  
 واقعات میں ملوث دردنہ صفت اور سماج دشمن عناصر کو گرفتار کیا جائے اور معصوم شہریوں کو جان و مال کا تحفظ فراہم کیا جائے

کراچی:۔۔۔ 20 دسمبر، 2011ء

متحدہ قومی موومنٹ شعبہ خواتین کی انچارج کشورز ہراوارا کین کمیٹی نے شہر کے مختلف علاقوں میں معصوم بچے اور بچیوں کے اغواء کی بڑھتی ہوئی وارداتوں پر گہری تشویش کا اظہار کیا  
 ہے اور مطالبہ کیا ہے کہ ان واقعات کی روک تھام کیلئے ہر ممکن اقدامات کئے جائیں۔ اپنے مشترکہ بیان میں انہوں نے کہا ہے کہ بعض دردنہ صفت اور سماج دشمن عناصر معصوم بچے  
 اور بچیوں کو اغوا کر کے سنگین جرم ارتکاب کر رہے ہیں اور یہی وجہ ہے کہ شہر قائد میں تو اتر کے ساتھ اغواء اور زیادتی کے واقعات بڑھتے جا رہے ہیں، گزشتہ دنوں گلستان جوہر کے  
 علاقے بلاک نمبر 2 جامعہ کراچی شیخ زید سینٹر کے قریب ایک خالی پلاٹ سے 9 سالہ بچی کی تشدد زدہ لاش ملی جسے گلا گھونٹ کر ہلاک کیا گیا اسی طرح گلشن اقبال کے علاقے قائد  
 اعظم کالونی میں جرائم پیشہ عناصر ایک ننھی بچی کو اغواء کرنے کی کوشش کر رہے تھے کہ اچانک اس کی والدہ کی نظر ان پر پڑ گئی اور اس نے شور مچا دیا جس کے بعد جرائم پیشہ عناصر موقع  
 پر سے ہی فرار ہو گئے۔ انہوں نے کہا کہ جرائم کے ان واقعات کی بیخ کنی کیلئے کسی قسم کے مناسب اقدامات نہیں کئے جا رہے ہیں لہذا ضرورت اس امر کی ہے کہ پولیس اور انتظامیہ  
 ان واقعات کی طرف توجہ دے معاشرے سے یہ گھناؤنے جرم جو ایک ناسور کی شکل اختیار کرتا جا رہا ہے اس کا سدباب ہو سکے۔ انہوں نے کہا کہ ایسا لگتا ہے کہ ہمارے شہر میں دردنہ  
 صفت اور سماج دشمن عناصر کو جرائم کی وارداتوں کیلئے کھلا لائسنس دے دیا گیا ہے جو معاشرے کیلئے بد نما داغ بنتا جا رہے جسکی کی جتنی مذمت کی جائے وہ کم ہے۔ انہوں نے گورنر  
 سندھ ڈاکٹر عشرت العباد، وزیر اعلیٰ سندھ قائم علی شاہ اور وزیر داخلہ سندھ منظور وسان سے مطالبہ کیا کہ وہ شہر کے مختلف علاقوں میں معصوم بچے اور بچیوں کے اغواء کی بڑھتی ہوئی  
 وارداتوں کا سختی سے نوٹس لیا جائے اور ان واقعات میں ملوث دردنہ صفت اور سماج دشمن عناصر کو گرفتار کیا جائے اور معصوم شہریوں کو جان و مال کا تحفظ فراہم کیا جائے۔

## ایم کیو ایم شاہ فیصل سیکٹر کے کارکن عدنان حیدر کے انتقال پر جناب الطاف حسین کا اظہارِ افسوس

لندن:۔۔۔۔۔20 دسمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم شاہ فیصل سیکٹر یونٹ 105 کے کارکن عدنان حیدر کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جو رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے (آمین)

## ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔۔۔20 دسمبر، 2011ء

متحدہ قومی موومنٹ کی رابطہ کمیٹی نے ایم کیو ایم شاہ فیصل سیکٹر یونٹ 105 کے کارکن عدنان حیدر، ایم کیو ایم لائڈھی سیکٹر یونٹ 85 کے کارکن کے اسرار مرحوم کے چھوٹے بھائی سرتاج احمد، ایم کیو ایم لیاری سیکٹر یونٹ 32 کے کارکن محمد اسلم کے چچا چراغ دین، ایم کیو ایم لیاقت آباد سیکٹر یونٹ 162 کے کارکن محمد آصف کے والد بدر منیر، ایم کیو ایم لائڈھی سیکٹر یونٹ 89 کے کارکن لیاقت کے والد احمد علی، ایم کیو ایم کورنگی سیکٹر یونٹ 79 کے کارکن آصف عزیز کے والد عبدالعزیز، ایم کیو ایم کشمیر خیبر پختونخواہ، گلگت بلتستان کمیٹی کے رکن حسن عالم کے بہنوئی فیروز عالم اور ایم کیو ایم کورنگی سیکٹر یونٹ 70 کے کارکن مختار علی کے والد مصطفیٰ خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## خیبر پور کے علاقے ہنگورجہ کے قریب مسافر وین کا سلنڈر پھنسنے کے حادثے میں متعدد افراد کی ہلاکت اور زخمی ہونے پر رابطہ کمیٹی کا اظہارِ افسوس

کراچی:۔۔۔۔۔20 دسمبر، 2011ء

متحدہ قومی موومنٹ کی رابطہ کمیٹی نے خیبر پور کے علاقے ہنگورجہ کے قریب مسافر وین کا سلنڈر پھنسنے کے نتیجے میں متعدد افراد کی ہلاکت اور زخمی ہونے پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے اس افسوسناک حادثے میں جاں بحق و زخمی ہونیوالے افراد کے سوگوار لواحقین سے دلی تعزیت و ہمدردی کا اظہار کیا ہے۔ رابطہ کمیٹی نے واقعہ میں جاں بحق ہونے والے افراد کی مغفرت اور زخمیوں کی جلد و مکمل صحت یابی سمیت سوگواران کیلئے صبر جمیل کی دعا کی ہے۔

